

(All rights reserved).

Printed by Ramchandra Yeshu Shedge, at the 'Nirvaya-nagar' Press,
23, Kolbhat Lane, Bombay.

Published by Mahamahopādhyayā Pandit
Mukund Ram Shastri for the Research Department,
Jammu and Kashmir State, SRINAGAR.



काश्मीर-संस्कृतग्रन्थावलिः ।

ग्रन्थाङ्कः २०

अमरौघशासनम् ।

श्रीमन्महामाहेश्वराचार्यवर्य-श्रीसिद्धगोरक्षनाथविरचितम् ।

श्रीभारतधर्ममार्तण्ड-काश्मीरमहाराज-श्रीप्रतापसिंहवरप्रतिष्ठापिते

प्रज्ञविद्याप्रकाश-(रिसर्च)कार्यालये

तदध्यक्ष-महामहोपाध्याय-पण्डित मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिपत्संमताधुनिकसुगमशुद्धरीत्युपन्यासादिसंस्कारैः परिष्कृत्य

मुम्बय्यां

निर्णयसागराख्यमुद्रणालये मुद्रापयित्वा प्राकाश्यमुपनीतः ।



संवत् १९७५

खैस्तान्द्रः १९१८

काश्मीर-श्रीनगर ।

(अस्य ग्रन्थस्य सर्वे प्रकाशन-मुद्रापणाद्यधिकाराः श्रीजमहाराजवर्यः

स्वायत्तीकृताः सन्ति)



श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो
लब्ध्वा यत्रैव सम्यक्पटिमनि घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्-
देशेऽप्यसिन्नदृष्टो घुसृणविसरवत्स्तान्मुदे सञ्जनानाम् ॥१॥

तरत तरसा संसाराब्धिं विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधसुधारसं
प्रसभविलसत्सद्युक्त्यान्तःसमुत्प्लवदायिनम् ॥ २ ॥

अमरौघशासनम्

(ग्रन्थाङ्कः २०)

इत्यभिल्यो द्वितीयोऽपि ग्रन्थः 'श्रीमद्गोरक्षनाथसिद्धविरचितः' संबद्धः ।

अस्य ग्रन्थस्य च विरचनकालः ग्रन्थकर्तुः 'अयं लोकप्रसिद्धो गोरक्षनाथः तदन्यो वा' इति प्रादुर्भावकाल-वसतिस्थानादिविषयकमितिवृत्तं निर्णेतुं न शक्यते ।

इदं पुस्तकमपि मूलादर्शमात्रमेकमेव कुत्राप्यसंलक्ष्यमाणद्वितीयादर्शकं पूर्ववर्णितवृत्तान्तस्य आगराप्रदेशात्समधिगतप्राचीन-शारदाक्षराङ्कितकाश्मीरिकपुस्तकसमुदायस्य मध्यवर्ति एकबन्धन-बद्धान्यग्रन्थसहस्रवर्त्यपर्यभिहितपुस्तकसहसंबद्धं सप्तचत्वारिंशत्यारम्भिक—(४६०३ समीपवर्ति) लौकिकसंवत्सरानेहसि (यः खैष्टः संवत्सरकालः १५२५ शात् उत्तरवर्ती षोडशशत्यपूर्वभागः समाप्यति) लिखितं समस्ति ।

अस्ति चात्र विषयः—श्रीस्वच्छन्दतन्त्रादिमुख्यशैवागमेषु यथोपयोगं स्थाने स्थाने वितत्यानुशिष्टयोगपद्धत्यनुसृत्या सर्वासां नाडीनां मुख्यभूतस्य शरीर-वामदक्षिणाङ्गमध्यव्यापिनः सोमसूर्याभिसमाश्रयभूतेडापिङ्गलासुषुम्नास्त्र्यनाडीत्रयस्य मार्गे, शनैः शनैः प्राणवायोः संचारणाभ्यासात्, मूलाधारादुत्थाप्य नाभिहृत्कण्ठतालुब्रह्मरन्ध्रान्तस्थानेषु क्रमेण ऊर्ध्वोर्ध्वयोजनया स्थित्यभ्यासबलात् वासनाश्रयमनोजयमनु परमोपादेयब्रह्मरन्ध्रादवशान्तवर्तिसो-

मामृतरसास्वादनेन सांसारिकनिःशेषकेशहानि-समस्तसिद्ध्यधि-
 गमात्मभोगावाप्ति-परसौख्यमोक्षाप्तिफलानां, सारणा-परासारणा-
 प्रतिसारणा-शङ्खसारणा-महासारणादिपर्यायाणां नानाविधमु-
 द्राणां सुगमपद्धत्यनुशासनम् । तदनु च शरीरोपादानपञ्चभूतानां,
 तन्मात्राणां, तद्रुणानां, तथा प्राणदशकस्य, इडादिनाडीसमुदा-
 यस्य, तद्देवतसोमादीनां, त्वगादिदशधातूनां, तत्स्थितिपरिणाम-
 स्वरूपपरिमाणदीनां, मूलधारादिस्थानानां, तद्वर्तिपद्मादीनां
 च सज्ञास्वरूपस्थितिगुणप्रभृतिसमनुबन्धिसमस्तज्ञेयज्ञानप्रक्रिया
 सक्षिप्य निर्णीतास्ति ।

तदेतद्वन्धस्यापि समाधानेन मनननिदिध्यासनपद्धत्यवलम्ब-
 नेन दुःखहानि-नित्यसुखात्मभोगमोक्षफलरसास्वादनोत्तरं सुफल-
 यन्तु मामकीनं प्रकाशनान्तपरिश्रमं सज्जनवरसद्विद्वांसः ।

इत्याशासेऽहं प्रकाशकः

म० म० पं० मुकुन्दराम-शास्त्री=

ॐ श्रीमदमृतमृतये शंकराय नमः ।

अथ

अमरौघशासनम् ।

श्रीगोरक्षनाथसिद्धविरचितम् ।

ऊर्ध्वशक्तिनिपाताच्च तथाधःशक्तिकुञ्चनात् ।

मध्यशक्तिप्रबोधेन जायते परमं सुखम् ॥

ऊर्ध्वशक्तिनिपातः कन्दचतुष्टयेन ज्ञायते ।

यच्चन्द्रप्रभवं वराम्बरगतं यल्लिङ्गसंज्ञं जलं

स प्राणस्तदधः स्थिरं च कमलं धत्ते मुखोर्ध्वं हृदि ।

बद्धा कुम्भकमात्मगाढरचितं तद्ब्रह्मनाडीगतं

ह्वानेतुं यदने षडध्वगकला सैवंविधा सारणा ॥

षडध्वगा कथ्यते

घण्टाकोटिकपोलकोटरकुटीजिह्वाग्रमध्याश्रया-

च्छङ्खिन्यागतराजदन्तविवरं प्रान्तोर्ध्ववक्त्रेण यत् ।

संप्राप्तं हनुरन्ध्रमूलविधिना यच्चन्द्रतोयं मुखे

तत्सर्वं रविकालरूपसदने रक्षेत्परा सारणा ॥

मामृतरसास्वादनेन सांसारिकनिःशेषकेशहानि-समस्तसिद्ध्यधि-
 गमात्मभोगावाप्ति-परसौख्यमोक्षाप्तिफलानां, सारणा-परासारणा-
 प्रतिसारणा-शङ्खसारणा-महासारणादिपर्यायाणां नानाविधमु-
 द्राणां सुगमपद्धत्यनुशासनम् । तदनु च शरीरोपादानपञ्चभूतानां,
 तन्मात्राणां, तद्रूपानां, तथा प्राणदशकस्य, इडादिनाडीसमुदा-
 यस्य, तद्दैवतसोमादीनां, त्वगादिदशधातूनां, तत्स्थितिपरिणाम-
 स्वरूपपरिमाणादीनां, मूलाधारादिस्थानानां, तद्वर्तिपद्मादीनां
 च संज्ञास्वरूपस्थितिगुणप्रभृतिसमनुबन्धिसमस्तज्ञेयज्ञानप्रक्रिया
 संक्षिप्य निर्णीतास्ति ।

तदेतद्वन्थस्यापि समाधानेन मनननिदिध्यासनपद्धत्यवलम्ब-
 नेन दुःखहानि-नित्यसुखात्मभोगमोक्षफलरसास्वादनोत्तरं सुफल-
 यन्तु मामकीनं प्रकाशनान्तपरिश्रमं सज्जनवरसद्विद्वांसः ।

इत्याशासेऽहं प्रकाशकः

म० म० पं० मुकुन्दराम-शास्त्री=

ॐ श्रीमदगुप्तमूर्तये शंकराय नमः

अथ

अमरौघशासनम् ।

श्रीगोरक्षनाथसिद्धविरचितम् ।

ऊर्ध्वशक्तिनिपाताच्च तथाधःशक्तिकुञ्चनात् ।

मध्यशक्तिप्रबोधेन जायते परमं सुखम् ॥

ऊर्ध्वशक्तिनिपातः कन्दचतुष्टयेन ज्ञायते ।

यच्चन्द्रग्रभवं वराम्बरगतं यल्लिङ्गसंज्ञं जलं

स प्राणस्तदधः स्थिरं च कमलं धत्ते मुखोर्ध्वं हृदि ।

वद्ध्वा कुम्भकमात्मगाढरचितं तद्रहस्यनाडीगतं

ह्यानेतुं वदने पङ्ध्वगकला सैवंविधा सारणा ॥

पङ्ध्वगा कथ्यते

घण्टाकोटिकपोलकोटरकुटीजिह्वाग्रमध्याश्रया-

च्छह्निन्यागतराजदन्तविवरं ग्रान्तोर्ध्वचक्रेण यत् ।

संप्राप्तं हनुरन्ध्रमूलविधिना यच्चन्द्रतोयं मुखे

तत्सर्वं रविकालरूपसदने रक्षेत्परा सारणा ॥

कर्मान्तरेण परा सारणा कथ्यते

नृत्यन्नित्योर्ध्वजिह्वो यदि पिबति पुमान्वक्रधारामृतौघं

सुखादं शीतलाङ्गं दुरितभयहरं क्षुत्पिपासाविनाशि ।

पिण्डस्थैर्यं यदस्मान्नवति वत महामृत्युरोगा द्रवन्ते

दौर्भाग्यं याति नाशं हरति विपजरां याति काले भ्रमिता ॥

सारणानन्तरं सारणा कथ्यते

जिह्वाग्रं त्वथ राजदन्तविवरं नीत्वा ततो घण्टिकां

संस्थाप्य प्रतिजिह्वपर्वं शशिनो मार्गे कलां च क्षिपेत् ।

एवंसारणिके पतन्ति च सुधाधाराः पुनः पण्मुख-

गान्धाराप्यथ तत्कलापमथनं नाडीमुखोजृम्भणम् ॥

सारणानन्तरं प्रतिसारणा कथ्यते

प्राणवातेन नीत्वोर्ध्वं कोटरे चन्द्रजां कलाम् ।

मन्थितां दिव्यजातां च तेन गान्धारकर्मणा ॥

गान्धारानन्तरं प्रतिसारणा कथ्यते

नासापश्चिममार्गवाहपवनात्प्राणेऽतिदीर्घीकृते

चन्द्राम्बु प्रतिसारणां सुकृतिनः प्राग्घण्टिकायाः पथः ।

सिञ्चन्कालविशालवह्निवशगं भूत्वा स नाडीशतं

तत्कार्यं कुरुते पुनर्नवतनुं जीर्णद्रुमस्कन्धवत् ॥

प्रतिसारणानन्तरं शङ्खसारणा कथ्यते

प्रोत्क्षिप्तं वृषणस्य गोलकयुगं मध्ये ध्वजं प्रोद्धुजं

नित्योर्ध्वं वत शङ्खसारणविधौ वक्रं विधेयं निजम् ।

सर्वस्थानशरीरबन्धनवशात्स्कन्धोद्धृतानां यथा
नाडीनां मुखतः सुधानिधिजलं सिञ्चन्नधो गच्छति ॥

कर्मान्तरेण शङ्खसारणा कथ्यते

वृषणाकर्षणं कार्यमथवा शङ्खसारणा ।
बोधनं चैव कुण्डल्यास्तिष्ठेच्चैवोत्कटासनम् ॥

शङ्खसारणानन्तरं महासारणा कथ्यते

पश्चादासनशुद्धवातनिकरानादाय कण्ठव्रणात्
संस्थाप्या रविमण्डले तु भुजगी संभूतनाडीत्रयात् ।
देवी मध्यपथोदिता प्रकुरुते कम्पं ततो मूर्च्छनां
दूराकर्षणदर्शनं श्रुतिगणांश्चान्या महासारणा ॥

कर्मान्तरेण महासारणा कथ्यते

आधाराम्भुजकोशकन्दभुजगी संभूय नाडीत्रयात्
चन्द्रार्कोद्भवनाडिकोर्ध्वयुगलं चाद्वैतपथ्यागतम् ।
तत्रैवाङ्गुलिमिनिपीड्य क्रमशः शान्तिं मनो मारुतं
चन्द्रो याति रविं ततश्च भुवने तुल्या महासारणा ॥
सूर्यान्तः शशिवीचिदन्तवदन[ने]ग्रान्तप्लवौघोरगी
संप्राप्ते पवनातिसङ्ग्रहणे क्षिप्रं ततो धाविता ।
श्रीमन्मध्यपथान्ततो विदधती कम्पादि कोषान्विता
तस्यैवाश्रययायिनोऽपि शशिनो दत्ता सुधा संमता ॥
आदौ शोषणिकोऽत्र सारणमतः कार्यं महासारणं
कर्तव्यं प्रतिसारणं च गुरुणा निर्दिष्टमार्गं क्रमात् ।
पश्चादेव च शङ्खसारणविधौ कार्यं महासारणं
संमूर्च्छा वितताकृतिः प्रतिदिनं वेलात्रयं दीयताम् ॥

आकुश्रयागजकामरूपमचलं बन्धत्वजातं तनौ
 नात्पूध्वं चतुरङ्गुलाग्रविदिते स्थाने हृदा प्राणिते ।
 दन्तैर्वन्धुरिते च वातयुगले ग्रश्लेपणाश्लेपणात्
 नाभिग्रन्थिविमोक्षपातसहजे मार्गे मनःसिद्धयः ॥
 दूराकारविसर्पिते च पवने नाभेश्च मार्गस्थिते
 बन्धेषु त्रिषु सत्सु सोऽपि शिथिले मध्यप्रबोधे सति ।
 क्षिप्रं च ध्रियते द्विपीठमरुतोऽप्यूर्ध्वक्रमाकर्षणे
 संयुक्तो गतिचित्तशोषणमतः प्राप्येऽनिले तिष्ठति ॥
 मूले मूलोर्ध्वचक्रे घृणकुलतले वह्निमातङ्गकूले
 कम्पक्षोभभ्रमाढ्ये ध्वनितपरिचयं धर्मपातोर्ध्वरोम ।
 भूमित्यागं कवित्वं परपुरविशनं वश्यमाकर्षणं च
 ह्येवं वा चेतनाप्ता प्रभवति निखिला खेचरत्वप्रतिष्ठा ॥
 द्वे ब्रह्मणी वेदितव्ये शब्दब्रह्म परं च तत् ।
 हृदये परमे धाम्नि मध्ये तु रविचन्द्रमाः ॥
 नादं तु तं गृहीत्वा चं चैतन्यं तत्र योजयेत् ।
 द्वे ब्रह्मणी वेदितव्ये शब्दब्रह्म परं च तत् ॥
 शब्दब्रह्मणि निष्णातः परं ब्रह्माधिगच्छति ।
 अन्यत्सर्वं परित्यज्य शब्दब्रह्म सदाभ्यसेत् ॥
 स्वसंवेद्यमसंवेद्यं शब्दब्रह्म द्विधा स्थितम् ।
 चिनोति प्रथमः शब्दश्चिच्चिनोति द्वितीयकः ॥
 विवरश्च तृतीयः स्याच्छब्दशब्दश्चतुर्थकः ।
 पञ्चमो मेघनिर्घोषः षष्ठमेतदुदीरणम् ॥

सप्तमं कांस्यतालाख्यं मेघशब्दस्तथाष्टमम् ।
 नवमोऽप्यग्निदाहश्च दशमो दुन्दुभिखनः ॥
 अनाहतनिनादोऽयं पवनान्तविनिर्गतः ।
 ध्वनितेन विना यस्तु नादश्चैवमपण्डितः ॥
 चिनोति रसमुद्धृत्य चिञ्चिनोति भगाश्रितम् ।
 विरसांशेन संग्राप्तं मेघशब्देन चाविशेत् ॥
 मज्जां पतति निर्घोषः संस्थितोदधिभीषणः ।
 कांस्यताले नभःशब्दः प्राणमेघध्वनिः क्रमात् ॥
 जीवश्चैवाग्निदाहः स्यान्मोक्षः समरसो भवेत् ।
 विशुद्धमित्थमात्मानं पश्येत् चात्मनात्मनि ॥
 प्रथमे जनवात्सल्यं द्वितीये रोगनाशनम् ।
 तृतीयेन कवित्वं च दूराकर्षं चतुर्थके ॥
 पञ्चमे वाचि कामित्वं षष्ठे भूमिं परित्यजेत् ।
 सप्तमे दूरमालोक्य चाष्टमे वज्रवद्भवेत् ॥
 नवमे स्फुरते कायो दशमे सामरस्यकम् ।
 पृथ्वीमध्ये भवेत्पृथ्वी चापामापस्तथैव च ॥
 तेजोमध्ये भवेत्तेजो वायुर्वायौ प्रलीयते ।
 आकाशे लीयते सर्वः सतत्त्वः पिण्डसंग्रहः ॥
 अनाहतो दिवारात्रौ ध्वनते तु धनञ्जयः ।
 तत्रारूढो यदा योगी प्राप्नुयात्परमं पदम् ॥

अयं प्रकृतिभेदः, पृथ्वी आपः तेजः वायुः
 आकाशश्च — इति शरीरे पञ्च गुणाः महाभूतानि

भवन्ति, तत्रैव तानि पञ्चविधानि भवन्ति ।
 अस्थि मांसं त्वक् नाडी रोमाणि इति पञ्च-
 गुणा पृथिवी । लालामूत्रास्तुनिःखेदप्रखेदाः—
 इति पञ्चगुणा आपः । क्षुधा तृष्णा निद्रा
 आलस्यं कान्तिश्च—इति पञ्चगुणं तेजः ।
 धावनं वल्गनम् आकुञ्चनं प्रसारणं निरोधश्च—
 इति पञ्चगुणो वायुः । रागो द्वेषो लज्जा
 भयं मोहश्च—इति पञ्चगुण आकाशः—इति
 पञ्चगुणालङ्कृतानि पञ्चतत्त्वानि । शब्दः स्पर्शः
 रसः रूपं गन्धश्च—इति पञ्च भूतगुणाः ।
 शृङ्गारादिनवनाट्यरसाः इति हास्यादिभावाः
 शृङ्गारादीनाम् । कटुक-तिक्त-कषायाः सधुर-
 लवणाश्च—इति षट् आस्वादाः । शुभमशुभं
 च—इति कर्मद्वयम् । प्राणापान-समानो-
 दान-व्याना, नाग-कूर्म-कृकर-देवदत्त-धनञ्ज-
 याश्च—इति दश वाताः । इडा-पिङ्गला-सुषुम्णा-
 गान्धारी-हस्तिजिह्वा-यशस्विनी-पूषालम्बुसा-
 कुहू-शङ्खिनीप्रभृतयः द्वासप्ततिर्नाडीसहस्राणि ।
 उत्पत्ति-स्थिति-प्रलयाश्च—इति मार्गत्रयम् । अ-

THE KASHMIR SERIES
OF
TEXTS AND STUDIES.



स्थिसंचयं पृथ्यधिकं शतत्रयम् अस्त्यस्य प्राणेन
संवन्धः । काम-क्रोध-लोभ-मोह-मद-मानाह-
ङ्काराश्च—इति सप्त बन्धनानि । विवेक-बोधस-
न्तोष-हर्ष-पुलक-क्षमोपशम-ध्यान-ज्ञानोत्सव-
राग-वैराग्यानन्द-कम्प-मूर्च्छा-विकार-मनो-
वासनादीनि प्रकृतिस्वरूपाणि । रोम्णां कोटित्रयं
सार्धं । वात-पित्त-श्लेष्माण — इति प्रकृतित्रयम् ।
वातः प्राणप्रकृतिः, पित्तं हुताशनोद्भूतं, श्लेष्मा
निरोधात् भवति । त्वक् अस्त्वक् मांसं मेदः
अस्थि मज्जा शुक्रं प्राणो जीवः शक्तिः—इति
दश धातवः । घ्राणरन्ध्रद्वयं लोचनरन्ध्रद्वयं कर्ण-
रन्ध्रद्वयं मुखरन्ध्रद्वयम् उत्सर्गरन्ध्रद्वयम्—इति
दश द्वाराणि । अथ दशमद्वारं द्विविधं शुक्रमार्-
गममृतं, कालमार्गश्च—इति ब्रह्मदण्डमूले
रविशशिमध्ये भगाकारमस्ति, तस्मादागतब्र-
ह्मदण्डाश्रितं पश्चिमलिङ्गमस्ति, पश्चिमशब्देन
स्थानमस्ति, तस्य मध्ये लिङ्गाकारमस्ति ।
अत्र पुरुषाणां रेतोमार्गः स्त्रीणां रजोमार्गः,
सहैव तेन ब्रह्मदण्डरेखाश्रितपुष्पसमये सर्व-

व्यापकनाडीसमूहागतं कामिनीरजः स्रवति ।
तत्रैव कामविषहरनिरञ्जनानां संयोगं बीज-
पातात् आनन्दागमः प्रलयकाल-विषकालयोः
कर्ता निरञ्जनश्च इति ।

शक्तित्रयविनिर्भिन्ने चित्ते बीजनिरञ्जनात् ।
वज्रपूजापदानन्दं यः करोति स मन्मथः ॥
चित्ते तृप्ते मनोमुक्तिरूर्ध्वमार्गाश्रितेऽनले ।
उदानचलितं रेतो मृत्युरेखाविपं विदुः ॥
चित्तमध्ये भवेद्यस्तु बालाग्रशतधाश्रये ।
नानाभावविनिर्मुक्तः स च प्रोक्तो निरञ्जनः ॥
निरञ्जनाश्रिता शक्तिः सूक्ष्मशक्त्या तयाश्रितम् ।
मनस्याश्रयतामेति ज्ञेयं शक्तित्रयं तु तत् ॥
शक्तित्रयोद्भवं बीजं बीजात्कामो विपं ततः ।
कामः सृष्टितया प्रोक्तो विपं मृत्युपदं भवेत् ॥

किं बहुना, काम-विषहर-निरञ्जनानां ब्रह्मः
दण्डमूलाङ्गुरे निवासः एभिर्यदमुखो [एभि-
र्यदा मुक्तिः स] मोक्षः भस्मीभूतस्य देहस्य
पुनरागमनकार्यं नास्ति । अहो मूर्खता लो-
कस्य, केचिद्वदन्ति—शुभाशुभकर्मविच्छेदनं
मोक्षः । केचिद्वदन्ति—वेदपाठाश्रितो मोक्षः ।
केचिद्वदन्ति—निरालम्बनलक्षणो मोक्षः । के-

चिद्वदन्ति - ध्यानकलाकरणसंबद्धप्रयोगसंभवेन रूपविन्दुनादचैतन्यपिण्डाकाशलक्षणो मोक्षः । केचिद्वदन्ति - पूजापूजकमद्यमांसादिसुरतप्रसङ्गसानन्दलक्षणो मोक्षः । केचिद्वदन्ति - मूलकन्दोल्लासितकुण्डलिनीसंचारलक्षणो मोक्षः । केचिद्वदन्ति - सुसमदृष्टिनिपातलक्षणो मोक्षः, इत्येवंविधभावनाश्रितलक्षणो मोक्षो न भवति । अथ मोक्षपदं कथ्यते - यत्र सहजसमाधिक्रमेण मनसा मनः समालोक्यते स एव मोक्षः । कामविषहरस्थानं मानसोद्भवः मनोमध्ये कारणं कारणात् उत्पत्तिस्थितिप्रलयाः प्रवर्तन्ते । उक्तं च भगवता महेश्वरेण ।

‘जीवन्मुक्तिपदे देवि चित्तं बीजनिरञ्जनम् ।

मृत्युमार्गस्थितो योगी ज्ञात्वा कर्म समभ्यसेत् ॥’

उन्मज्जन्त मरण हकारण मरणहजं मह ।

अथ सुजीवनमरण हसरण गतकन्दुनाविहत इतासु ॥

इति जीवन्मुक्तिपदम्, अनेन मार्गेण स्थिरत्वं भवति । अथाधारणकर्मोदितशङ्खिनीभेदव्यवस्थाव्याख्या - गुदमेढ्रान्तरे त्रिकोणत्रिधा-

वर्तभगमण्डलमुच्यते, तत्र आधारग्रन्थय एक-
द्वित्रयश्च इति, एकद्वित्रयाणां मध्ये ग्रन्थी-
नामुपान्तरे चतुष्पत्रं पद्मम् अधोमुखं तिष्ठति,
तत्र कर्णिकामध्ये मृणालसूत्रपरिमाणा शङ्खा-
वर्ता तत्र प्रवालाङ्कुरसन्निभा द्वित्रिनाडीभूता
कुण्डलिनी शक्तिः चैतन्यबीजमुखं गत्वा
सुप्ता ।

तत्र त्रिपथमध्ये तु वृक्षमीभूता व्यवस्थिता ।
ऊर्णातन्तुनिभाकारा गता सा नाभिमण्डलम् ॥
चतुरङ्गुलमानेनाप्यष्टधा कुटिलाकृतिः ।
स्फुरिता नाभिमध्ये तु शाखाशाखमनेकधा ॥
दशनाड्याश्रितं चक्रं नाभिमध्ये प्रकीर्तितम् ।
इडा च पिङ्गला चैव सुषुम्ना च तृतीयका ॥
ऊर्ध्वमार्गस्थिता ह्येता बृहच्छाखावलम्बिताः ।
जयन्त्यलम्बुसां चैका बृहच्छाखावलम्बिनी ॥
प्रणीता सा ह्यनेकैस्तु ब्रह्मावर्तेन संस्थिता ।

ब्रह्मदण्डचक्रेणासौ कपालकर्परं यावत्,
तस्मिन् कपालकर्परे चन्द्रमण्डलान्तर्गतं कपा-
ललिङ्गं लम्पिकास्थानोर्ध्वेऽमृतधाराभिस्र-
वति, मस्तकमध्ये गर्भे तिष्ठति तदेवामृतं
राजदन्तमये शङ्खिनी ब्रह्मदण्डतन्त्रे

स्त्रवति । एकं मुखरन्ध्रं राजदन्तान्तरे, एतदेव शङ्खिनीमुखं 'दशमद्वारम्' इत्युच्यते । यत्र च मूलभगमण्डलान्ते कुण्डलिनी शक्तिर्विनिर्गता तत्र वामभागोद्भवसोमनाडिका, दक्षिणभागोद्भवसूर्यनाडिका, चन्द्रो वामाङ्गव्यापकः, सूर्यो दक्षिणाङ्गव्यापकः, चन्द्रो वामाङ्गे वामनासापुटं, सूर्यो दक्षिणाङ्गे दक्षिणनासापुटम्—इत्येवं सूर्यचन्द्रौ व्यवस्थितौ । यत्र मूलकन्दे पवनोदयः, मनस उदयः, तपनोदयः, जीवोदयः, शब्दोदयः, मातृकाक्षरोदयश्च—इति । मनोमध्ये निद्राविषयम् इच्छाकार्यो निरञ्जनः परमात्मा ।

मूलकन्दोद्यतो वायुः सोमसूर्यपथोद्भवः ।

शक्त्याधारस्थितो याति ब्रह्मदण्डकभेदकः ॥

मूलकन्दे तु या शक्तिः कुण्डलाकाररूपिणी ।

उद्गमावर्तवातोऽयं प्राण इत्युच्यते बुधैः ॥

कन्ददण्डेन चोदण्डैर्भ्रामिता या भुजङ्गिनी ।

मूर्च्छिता सा शिवं वेत्ति प्राणैरेवं व्यवस्थिता ॥

जन्मावस्थानादधो लिङ्गः स चाधारकन्दजातिमध्यस्थितो गुह्य ऊर्ध्वे भवति, तस्योर्ध्वे

लिङ्गस्थानं स्वाधिष्ठानं नाभिमण्डले मणिपूरक-
 स्योर्ध्वभागेऽनलकः तेनोदण्डकाद्यं समाग-
 च्छति, अधःप्रदेशे मणिपूरकस्य दक्षिणप-
 श्चिमवर्ति अमेध्यस्थानम्, मध्ये नाभेःकन्दः,
 तत्र पद्माकृतिः, तत्र शरीरनाडीनामाधारः
 कथ्यते, हृदये पृथिवीतत्त्वं पीतवर्णं, मध्ये
 कदम्बगोलकाकृतिः, तत्र चित्तविश्रान्तिस्थानं
 तदेव अनलचक्रम्, कण्ठे चोदकप्रवाहपूर्ण-
 मात्मतत्त्वं तत् विशुद्धिस्थानम्, तालुमध्ये दी-
 पशिखाकारः सदोद्द्योतः तत्तेजस्तत्त्वम्, कपा-
 लकन्दराङ्गुरे वायुतत्त्वम्, नासाग्रे आकाश-
 तत्त्वम्, तस्योर्ध्वे आज्ञास्थानम्, आज्ञास्थाना-
 न्तरे ग्रन्थिषोडशान्तरे अमृता षोडशी कला,
 तदन्तरे वालाग्रशतधाश्रया अन्ते तस्योर्ध्वे
 कलान्ते विन्दुः, विन्दुभेदादनन्तरं शृंगाटका-
 कृतिर्मस्तकस्योद्देशः, तस्मिन् चित्तलयस्थानम्,
 चित्तस्य शरीरबन्धनाद्वयोपेतस्त्रैलोक्यविहारः,
 तस्याश्रिता ज्ञानशक्तिः, एवं शक्तित्रयालंकृत-
 श्चिद्दर्पणप्रतिबिम्बः समो विविधभावकलाक-

लितः संसारचेष्टावलोकनकुशलः सुप्तावस्थायां
रूपी जलचन्द्रवत् दृश्यते यः स परमात्मा
सर्वव्यापी महेश्वरः चतुर्दशविधभूतग्रामकर्ता
च इति, सोऽयं परमात्मा ॥

इति श्रीगोरक्षनाथविरचितं परमरहस्योपदेशमहाज्ञान-
ममरौघशासनं संपूर्णम् ॥

सद्बिद्यानां संप्रये ग्रन्थविद्वद्-
व्यूहे ह्रासं कालवृत्त्योपयाते ।
तत्तत्सद्धर्मोद्दिधीर्षैकतान-
सत्प्रेक्षौजःशालिना कर्मवृत्त्यै ॥ १ ॥
श्रीमत्कश्मीराधिराजेन मुख्यै-
र्धर्मोद्घुक्तैर्मन्त्रिभिः सैर्विवेच्य ।
प्रत्यष्टापि ज्ञानविज्ञानगर्भ-
ग्रन्थोद्धृत्यै मुख्यकार्यालयो यः ॥ २ ॥
तत्राजीवं निर्विशद्भिर्मुकुन्द-
रामाध्यक्षत्वाश्रितैः सद्भिरेषः ।
पूर्त्या शुद्ध्या व्याख्यया संस्कृतः स्तात्
पूर्णो ग्रन्थः श्रेयसे सज्जनानाम् ॥ ३ ॥
(तिलकम्)

श्रीमदमरेशशिवार्पणं भूयात् ।

THE KASHMIR SERIES
OF
TEXTS AND STUDIES.

Kashmir Series of Texts and Studies.

No. XXIV.

**THE
TANTRAVAṬA-DHĀNIKA.**

Edited with notes by

MAHĀMAHOPĀDHYĀYA

PAṆDIT MUKUND RĀM SHĀSTRĪ,
Officer-in-Charge Research Department,

JAMMU AND KASHMIR STATE,

SRINAGAR.

Published under the Authority of the Government of

His Highness Lieut.-General Mahārāja

Sir PRATĀP SINGH SĀHIB BAHĀDUR,

G. C. S. I., G. C. I. E., K. G. C. B. E., LL. D.,

MAHĀRĀJA OF JAMMU AND KASHMIR STATE.



BOMBAY:

PRINTED AT THE 'NIRNAYA-SAGAR' PRESS.

1918.

(All rights reserved).

Printed by Ramchandra Yesu Shedge, at the 'Nirnaya-sagar' Press,
23, Kolbhat Lane, Bombay.

**Published by Mahamahopadhyaya Pandit
Mukund Ram Shastri for the Research Department,
Jammu and Kashmir State, SRINAGAR.**



काश्मीर-संस्कृतग्रन्थावलिः ।

ग्रन्थाङ्कः २४

तन्त्रवटधानिका ।

श्रीमन्महामाहेश्वराचार्यवर्य-श्रीमदमिनघगुप्ताख्याचार्य-
विशेषविरचिता ।

श्रीभारतधर्ममार्तण्ड-काश्मीरमहाराज-श्रीप्रतापसिंहवरप्रतिष्ठापिते
प्रज्ञविद्याप्रकाश-(सिचर्च)कार्यालये

तदध्यक्ष-महामहोपाध्याय-पण्डित-मुकुन्दराम-शाल्मिणा
उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिपत्संमताधुनिकमुगमशुद्धरीत्युपन्यासादिसंस्कारैः परिष्कृत्य

मुम्बैन्यां

निर्णयसागराख्यमुद्रणालये मुद्रापयित्वा प्राकाश्यमुपनीतः ।



संवत् १९७५

खैस्तान्दः १९१८

काश्मीर-श्रीनगर ।

**(अस्य ग्रन्थस्य सर्वे प्रकाशन-मुद्रापणायधिकाराः श्रीकमहाराजवयैः
स्वायत्तीकृताः सन्ति)**

श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो
लब्ध्वा यत्रैव सम्यक्पटिमनि घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्-
देशेऽप्यसिन्नदृष्टो घुसृणविसरवत्स्तान्मुदे सज्जनानाम् ॥१॥

तरत तरसा संसाराब्धिं विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधसुधारसं
प्रसभविलसत्सद्युक्त्यान्तःसमुत्प्लवदायिनम् ॥ २ ॥

श्रीसंविद्वपुषे शंकराय नमः

अथ

तन्त्रवटधानिका ।

श्रीमदमिनवगुप्ताप्याचार्यविशेषविरचिता ।

प्रथममाह्निकम् ।

प्रणम्य गुरुमीशानं सत्तन्त्रवटधानिका ।
मयाभिनवगुप्तेन स्वशक्त्युद्दीप्तये कृता ॥ १ ॥
अज्ञानं बन्धने हेतुर्वन्धनं हि पुनर्भवः ।
पुनर्भवश्च देहादौ वेद्ये स्वात्मत्वनिश्चयात् ॥ २ ॥
अहं सुकृतकारीति स्वर्गादौ भोक्तृता मम ।
इत्यादिदेहतादात्म्यात्स्वर्गावीच्यादिपूङ्गवः ॥ ३ ॥
अतोऽनात्मनि देहादौ गलिते स्वात्मनिश्चये ।
घटादिवदनात्मेति देहादिं स्थितमप्यमुम् ॥ ४ ॥
पश्यतः पूर्वसंस्कारक्षयाद्देहे क्षयं गते ।
अन्योचितस्वसंस्काराभावाद्देहः कथं भवेत् ॥ ५ ॥
देहाभावेऽपि वै तस्य प्राणधीशून्यगोचरे ।
आत्मसंस्कारसद्भावे भवेत्तद्रूपता परम् ॥ ६ ॥
प्राणादावपि तु ध्वस्ते स्वात्मभावे परिस्फुटम् ।
सर्वावच्छेदहीनं तदात्मतत्त्वं प्रकाशते ॥ ७ ॥

अनवच्छिन्नरूपत्वादसंवेद्यं तदुच्यते ।

अवच्छेदाज्जडं वेद्यमन्याधीनप्रकाशकम् ॥ ८ ॥

स्वप्रकाशैकरूपत्वाद्भावात्मत्वेन भासनात् ।

तथात्वेऽपि स्वतन्त्रत्वाच्छक्तिमान्स शिवः स्मृतः ॥ ९ ॥

सर्वात्मभूतः सर्वाध्वसमुत्तीर्णः स्वतन्त्रकः ।

स्वशक्त्या भासितानन्तविश्वः स परमेश्वरः ॥ १० ॥

स एष सत्यतो मुक्तः सर्वावच्छेदवर्जनात् ।

अन्ये न तत्त्वतो मुक्ता अवच्छेदांशसंभवात् ॥ ११ ॥

अतो यावन्न सर्वस्मिन्वेद्ये वेद्यतया गतिः ।

तावद्वेद्यांश एकस्मिन्भवेत्स्वात्मत्वनिश्चयः ॥ १२ ॥

यदा तु धरणीतत्त्वाच्छिवान्तं तत्त्वपञ्जरम् ।

अवच्छिन्नं भवेद्वेद्यमनन्योन्यात्मकं स्फुरत् ॥ १३ ॥

तदा तावति संवेद्यजाते वेदकमस्य यत् ।

इयतस्तदवच्छेदहीनं भाति परं शिवम् ॥ १४ ॥

तत्प्रकाशं प्रमातृत्वान्नेतरन्मेयभावतः ।

मेयत्वमस्यावच्छेदात्स ह्यवच्छेदके सति ॥ १५ ॥

तदेवं च धरातत्त्वाच्छिवान्तं मातृ नेतरत् ।

अमातृभावादेवान्यदप्रकाशात्मकं स्थितम् ॥ १६ ॥

अप्रकाशं च नास्त्येव सत्ता प्राकाश्यमेव हि ।

ततश्चायं प्रकाशत्वात्स्वयं सत्तास्य नोचिता ॥ १७ ॥

पराधीनैव सत्तास्य पराधीनप्रकाशनः ।

परिच्छेदप्रकाशस्तत्सोऽपि तत्तुल्य एव यत् ॥ १८ ॥

अतः प्रकाशाधीना चेत्सत्तास्मिन्सार्वकालिकी ।

नूनं प्रकाश एवास्ति योऽवच्छेदविवर्जितः ॥ १९ ॥

तत्र प्रकाशे भान्त्येते स्वावच्छेदनियन्त्रिताः ।
 भावाः प्रकाशस्वातन्त्र्याद्विचित्राकारवृंहिताः ॥ २० ॥
 यथा च तेऽवभासन्ते तथा तदुचिताः पुनः ।
 तेषां प्रकाशका भान्ति सुरान्तास्तिर्यगादयः ॥ २१ ॥
 प्रकाशकत्वाच्चेतेषां शिवात्मत्वेऽपि सुस्फुटे ।
 वेद्याश्चान्योन्यतश्चायमवच्छेदोऽस्ति यत्नतः ॥ २२ ॥
 अप्रकाशत्वमप्यस्ति तत्प्रकाशप्रकाशयताम् ।
 गतास्ते पशवो भान्ति शिवस्यैव स्वशक्तितः ॥ २३ ॥
 अवच्छेदांश एतेषां स्वप्रकाशश्च यः स्फुटः ।
 स विचित्रस्वभावत्वाद्देहप्राणादितां गतः ॥ २४ ॥
 देहादेरपि वैचित्र्याद्देवतिर्यङ्गानुष्यता ।
 वैचित्र्यान्तरतोऽत्रापि चैत्रमैत्रादिरूपता ॥ २५ ॥
 यथा च पशवो भान्ति तथा केचन तां निजाम् ।
 अप्रकाशदशां घ्नन्ति देहप्राणतदात्मताम् ॥ २६ ॥
 ते प्रबुद्धाश्च पतयो जीवन्मुक्ता महर्षयः ।
 तेषां तत्सारतम्येन गुरुशिष्यादिता स्थिता ॥ २७ ॥
 तदेवं भेदभोक्तृत्वं सृष्टिस्तत्स्थिरतः स्थितिः ।
 अंशेन न्यक्षिप्या तस्य संहारोऽनुग्रहः पुनः ॥ २८ ॥
 अप्रकाशदशाध्वंसस्तदुपायैकलग्नता ।
 हृदयान्निन्दनं तस्य तत्सेवा तत्तिरोहितः ॥ २९ ॥
 एवंविधं पञ्चकृत्यं भासयन्परमेश्वरः ।
 यदाभाति तदेवास्य चित्तवैश्वर्यमुच्यते ॥ ३० ॥
 तथाविधप्रकाशांशध्वंसः कस्याप्युपायतः ।
 विनैव कस्य चिच्चित्रैरुपायैः संस्क्रियादिभिः ॥ ३१ ॥

अनवच्छिन्नरूपत्वादसंवेद्यं तदुच्यते ।

अवच्छेदाज्जडं वेद्यमन्याधीनप्रकाशकम् ॥ ८ ॥

स्वप्रकाशैकरूपत्वाद्भावात्मत्वेन भासनात् ।

तथात्वेऽपि स्वतन्त्रत्वाच्छक्तिमान्स शिवः स्मृतः ॥ ९ ॥

सर्वात्मभूतः सर्वाध्वसमुत्तीर्णः स्वतन्त्रकः ।

स्वशक्त्या भासितानन्तविश्वः स परमेश्वरः ॥ १० ॥

स एष सत्यतो मुक्तः सर्वावच्छेदवर्जनात् ।

अन्ये न तत्त्वतो मुक्ता अवच्छेदांशसंभवात् ॥ ११ ॥

अतो यावन्न सर्वस्मिन्वेद्ये वेद्यतया गतिः ।

तावद्वेद्यांश एकस्मिन्भवेत्स्वात्मत्वनिश्चयः ॥ १२ ॥

यदा तु धरणीतत्त्वाच्छिवान्तं तत्त्वपञ्जरम् ।

अवच्छिन्नं भवेद्वेद्यमनन्योन्यात्मकं स्फुरत् ॥ १३ ॥

तदा तावति संवेद्यजाते वेदकमस्य यत् ।

इयतस्तदवच्छेदहीनं भाति परं शिवम् ॥ १४ ॥

तत्प्रकाशं प्रमातृत्वाच्चेतरन्मेयभावतः ।

मेयत्वमस्यावच्छेदात्स ह्यवच्छेदके सति ॥ १५ ॥

तदेवं च धरातत्त्वाच्छिवान्तं मातृ नेतरत् ।

अमातृभावादेवान्यदप्रकाशात्मकं स्थितम् ॥ १६ ॥

अप्रकाशं च नास्त्येव सत्ता प्राकाश्यमेव हि ।

ततश्चायं प्रकाशत्वात्स्वयं सत्तास्य नोचिता ॥ १७ ॥

पराधीनैव सत्तास्य पराधीनप्रकाशनः ।

परिच्छेदप्रकाशस्तत्सोऽपि तत्तुल्य एव यत् ॥ १८ ॥

अतः प्रकाशाधीना चेत्सत्तास्मिन्सार्वकालिकी ।

नूनं प्रकाश एवास्ति योऽवच्छेदविवर्जितः ॥ १९ ॥

तत्र प्रकाशे भान्त्येते स्वावच्छेदनियन्त्रिताः ।
 भावाः प्रकाशस्वातन्त्र्याद्विचित्राकारवृंहिताः ॥ २० ॥
 यथा च तेऽवभासन्ते तथा तदुचिताः पुनः ।
 तेषां प्रकाशका भान्ति सुरान्तास्तिर्यगादयः ॥ २१ ॥
 प्रकाशकत्वाच्चैतेषां शिवात्मत्वेऽपि सुस्फुटे ।
 वेद्याश्चान्योन्यतश्चायमवच्छेदोऽस्ति यन्नतः ॥ २२ ॥
 अप्रकाशत्वमप्यस्ति तत्प्रकाशप्रकाश्यताम् ।
 गतास्ते पशवो भान्ति शिवस्यैव स्वशक्तितः ॥ २३ ॥
 अवच्छेदांश एतेषां स्वप्रकाशश्च यः स्फुटः ।
 स विचित्रस्वभावत्वाद्देहप्राणादितां गतः ॥ २४ ॥
 देहादेरपि वैचित्र्याद्देवतिर्यङ्मनुष्यता ।
 वैचित्र्यान्तरतोऽत्रापि चैत्रमैत्रादिरूपता ॥ २५ ॥
 यथा च पशवो भान्ति तथा केचन तां निजाम् ।
 अप्रकाशदशां ग्रन्ति देहप्राणतदात्मताम् ॥ २६ ॥
 ते प्रबुद्धाश्च पतयो जीवन्मुक्ता महर्षयः ।
 तेषां तत्तारतम्येन गुरुशिष्यादिता स्थिता ॥ २७ ॥
 तदेवं भेदभोक्तृत्वं सृष्टिस्तत्स्थिरता स्थितिः ।
 अंशेन न्यक्ष्रिया तस्य संहारोऽनुग्रहः पुनः ॥ २८ ॥
 अप्रकाशदशाध्वंसस्तदुपायैकलग्नता ।
 हृदयान्निन्दनं तस्य तत्सेवा तत्तिरोहितिः ॥ २९ ॥
 एवंविधं पञ्चकूल्यं भासयन्परमेश्वरः ।
 यदाभाति तदेवास्य चित्तमैश्वर्यमुच्यते ॥ ३० ॥
 तथाविधप्रकाशांशध्वंसः कस्याप्युपायतः ।
 विनैव कस्य चिच्चित्रैरुपायैः संस्क्रियादिभिः ॥ ३१ ॥

तदेवं वेद्यरूपत्वाद्बोद्धृत्वं बन्धमुक्तता ।

इयतः सकलस्यात्मा प्रकाशोऽभ्यधिकस्ततः ॥ ३२ ॥

सर्वातिरिक्तः सर्वात्मा स्वतन्त्रः सर्वशक्तिकः ।

सर्वपूर्णोऽनवच्छिन्नप्रकाशो भैरवः पुनः ॥ ३३ ॥

यद्रूपत्वं परा मुक्तिः पुनरावृत्तिवर्जिता ।

अन्यास्तु धीप्राणशून्यधियो जन्मक्षयोचिताः ॥ ३४ ॥

शून्यं धीः प्राण इत्येतत्सृज्यते क्षीयतेऽपि च ।

स्थैर्यमस्य परं देहापेक्षया न तु तत्त्वतः ॥ ३५ ॥

अतः षट्त्रिंशदन्तःस्थे तत्त्वे स्वात्मत्वनिश्चयात् ।

वेद्यांशे मुक्तिरस्य स्यादावृत्तिः सोर्ध्वतः परम् ॥ ३६ ॥

यदा समस्तवेद्यांशसमुत्तीर्णं परं महः ।

भाति मुक्तस्तदैवासाँ भैरवः परमः स्मृतः ॥ ३७ ॥

इति श्रीमदभिनवगुप्ताचार्यविशेषविरचितायां तन्त्रवटधानिकायां
प्रथममाह्निकम् ॥ १ ॥

द्वितीयमाह्निकम् ।

उपायैर्न शिवो भाति भान्ति ते तत्प्रसादतः ।
 स एवाहं स्वप्रकाशो भासे विश्वस्वरूपकः ॥ १ ॥
 इत्याकर्ण्य गुरोर्वाक्यं सकृत्केचन निश्चिताः ।
 विना भूयोऽनुसंधानं भान्ति संविन्मयाः स्थिताः ॥ २ ॥
 यथादर्शं घटादीनां स्थितिर्मिश्रेतरात्मिका ।
 चिदात्मनि तथामीपां भावानां चित्ररूपिणी ॥ ३ ॥
 आदर्शस्तु जडत्वान्न स्वतन्त्रो भासते यथा ।
 अहंप्रकाशरूपत्वात्स्वतन्त्रो भासते तथा ॥ ४ ॥
 इत्येवं गुरुतः श्रुत्वा वाक्यं तद्भाषनाक्रमात् ।
 भूयोभूयोऽनुसंधानात्कोऽपि याति शिवात्मताम् ॥ ५ ॥
 नाहं देहात्मको नाहं कर्माधीनो न मे मलः ।
 नान्येन प्रेरितोऽस्मीति किं त्वेतद्विपरीतकम् ॥ ६ ॥
 इत्थं विकल्पं संस्कृत्य स्पष्टविद्यात्मतां नयन् ।
 कश्चिद्याति समावेशं धन्यः श्रीगुरुवाक्यतः ॥ ७ ॥
 स्वप्रकाशं समस्तात्मतत्त्वं मात्रादिकं त्रयम् ।
 अन्तःकृत्य स्थितं ध्यायेद्धृदयानन्दधामनि ॥ ८ ॥
 तद्वाद्दशमहाशक्तिरश्मिचक्रेश्वरं विभुम् ।
 व्योमभिर्निःसरद्वाह्ये ध्यायेत्सृष्टिं स्थितो दधत् ॥ ९ ॥

१ 'उपायैर्न शिवो भाति' इत्यादि पञ्चद्वयं तद्वालोके (२ भा० २ पद्यटीकायां) यदुक्तमितीयता ग्रन्थकृत्सामानुद्दिश्य यत्प्रमाणरूपेणोप-
 न्यस्तमतोऽनुमीयते एतद्वन्मरुदभिनवगुप्तः प्रसिद्धाभिनवगुप्ताचार्यादि-
 भिर्यो राजानन्यजयराचार्यात्पौर्यकालिकश्च संभवतीति ।

पश्चाद्रस्तसबाह्यान्तर्भावमज्ञानमात्मनि ।
 विश्राम्येत्पुनरप्येवं ध्यानाभ्यासात्प्रथात्मनः ॥ १० ॥
 प्राणो बोधमयः पूर्वं तत उल्लसति स्फुटम् ।
 मेयं पूरयते तेन स क्रमैक्यं प्रपद्यते ॥ ११ ॥
 तदेव संजिहीर्षेत संहत्यापूर्णतां नयेत् ।
 एतावदनुसंधत्ते सप्त विश्रान्तयस्त्विमाः ॥ १२ ॥
 उन्मिषत्तोन्मिषितता संघजैरेकविंशतिः ।
 आनन्द उद्भवः कम्पो निद्रा..... ॥ १३ ॥
 तत्रोत्तरोत्तरावेशभेदात्पञ्चोत्तरं च यत् ।
 तत्रापि त्रितयं मुख्यं सृष्टिसंहारबीजकम् ॥ १४ ॥
 योगिनीहृदयानन्दव्योमभूसंप्रदायतः ।
 अव्यक्तेतरयुग्मात्मलिङ्गतादात्म्ययोगतः ॥ १५ ॥
 श्रीमदाचार्यचक्रस्थो मन्त्रवीर्यं तदुत्तमम् ।
 अष्टोत्तरशताविष्टं मन्त्राः प्राणपथे यतः ॥ १६ ॥
 एवं धीप्राणसंघट्टद्वारेणान्तः समाविशन् ।
 शाम्भवीं परमां धारामाणवेन प्रपद्यते ॥ १७ ॥
 तदेवं त्रिविधं प्राप्य गुरोरावेशमुत्तमम् ।
 गुरुमभ्यर्चयेद्दीमान्देहसर्वस्वदानतः ॥ १८ ॥
 नैनं प्रकोपयेन्नास्य वाक्यं किञ्चन लङ्घयेत् ।
 अविचारितमस्याज्ञां कुर्याज्ज्ञानं स्थिरं तथा ॥ १९ ॥
 इति श्रीमदभिनवगुप्ताचार्यविशेषविरचितायां तन्त्रवटधानिकायां
 द्वितीयमाहिकम् ॥ २ ॥

तृतीयमाह्निकम् ।



एवमाभ्यन्तरी सत्ता शिवतादात्म्यदायिनी ।
यथा भवेत्तथा प्रोक्तं बाह्येदानीं निगद्यते ॥ १ ॥
बाह्यो भेदो द्विधा दृष्टः क्रियातो रूपतस्तथा ।
एकस्मिन्नपि कालात्मा तत्राद्यो देशतः परम् ॥ २ ॥
क्रिया स्वात्मपरिस्पन्दस्ततः प्राणोऽथ तत्कृतम् ।
कालवैचित्र्यमित्येवं संवित्स्पन्दाधिकं नहि ॥ ३ ॥
यथा संविद्धटात्मासौ चिदात्मेति तरङ्गिता ।
शक्तिस्तथा विचित्रोऽयं सृष्टिसंहारविभ्रमः ॥ ४ ॥
स्वप्नसंकल्पमायांशक्रियावैचित्र्यचित्रितः ।
विचित्रः काल एकोऽयं संसारस्पन्द ईदृशः ॥ ५ ॥
प्राकृतं पार्थिवं वैश्वं शाक्तं चाण्डचतुष्टयम् ।
विचित्रदेशभुवनतत्त्वात्मकमिदं स्फुरत् ॥ ६ ॥
ममैवान्तरतः सर्वदेशकालात्मिकां भिदाम् ।
अन्तःकृत्याहमेवैक इति ज्ञानाद्विमुक्तता ॥ ७ ॥
यावद्विचित्रं बाह्यं हि तन्न पट्टत्रिंशतः परम् ।
मानसं वेत्ति विश्रान्त्या विना संविन्मयं यतः ॥ ८ ॥
कठिनं द्रवमत्युष्णं स्पर्शं च सावकाशतः ।
पञ्च भूतानि चित्राणि तन्मात्राणि तु तद्गुणाः ॥ ९ ॥
गन्धो रसो रूपमथ स्पर्शः शब्दो विशेषकः ।
एतेषां ग्राहकं चाक्षं पञ्चधा ज्ञानशक्तिजम् ॥ १० ॥

क्रियाशक्त्युत्थमन्यच्च तत्कर्मेन्द्रियपञ्चकम् ।
 संकल्पनिश्चयौ मानस्तदन्तःकरणत्रयम् ॥ ११ ॥
 इयतो वेद्यजातस्य यदभिन्नं वपुः पुरा ।
 तत्प्रधानमियद्वेद्यं जडं तद्वेदकः पुमान् ॥ १२ ॥
 सोऽप्रकाशप्रकाशात्मा पट्टकञ्चुकपरिष्कृतः ।
 किञ्चित्करोति जानाति तच्चेदं शक्तिमानिह ॥ १३ ॥
 यतोऽस्मि सोऽधुनैवैते कला विद्या सरक्तयः ।
 कालश्च सर्वतत्त्वानां पूर्णभूमिर्निशा स्पृहा ॥ १४ ॥
 अप्रकाशांशगलने प्रकाशस्य स्फुरा स्थितिः ।
 प्रकाशदर्पणे भावदर्शनं तदभेदतः ॥ १५ ॥
 भावानां भासनं शुद्धः प्रकाश इति पञ्चधा ।
 विद्यातत्त्वादा शिवान्तं तदभिन्नः परः शिवः ॥ १६ ॥
 उपदेश्यतया सोऽपि स्यादवच्छेदभागतः ।
 अष्टात्रिंशं परं धाम यत्रेदं विश्वकं स्फुरत् ॥ १७ ॥
 प्रत्येकमपि भावस्य यो भेदो ज्ञातुर्भेदतः ।
 यथा घटं वेद्मि तथा मया ज्ञातं शिवेन वा ॥ १८ ॥
 इत्येवं स्वात्मनः सर्वमन्तः पश्यन्स्वसंविदा ।
 गलिताशेषभेदांशो भैरवीभावमश्नुते ॥ १९ ॥
 इयद्यदुक्तं तत्कोऽपि स्वयमेवावबुध्यते ।
 कश्चिद्गुरूपदेशेन शास्त्राद्वाथ द्वयात्रयात् ॥ २० ॥
 गुरोस्त्वभ्यस्तविज्ञानो दीक्षया स विमुच्यते ।
 दीक्षा च सामयी नाम मञ्जतादात्म्यदायिनी ॥ २१ ॥
 चर्याग्रमेण देहान्ते सम्यक्समयपालनात् ।
 सा च सर्वाध्वसंपूर्णमात्रसंविद्भेदिता ॥ २२ ॥

गुरुणानुग्रहधिया शिष्ये यदवलोकनम् ।
 पौत्रिकी सा पुनश्चर्यामात्रेण प्रायणे यया ॥ २३ ॥
 परं शिवत्वमभ्येति विनापि ज्ञानयोगतः ।
 सा च क्रमात्क्रमं शिष्यचितेः शिवनियोजनम् २४
 अतिक्रम्य तु पट्त्रिंशदन्तमध्वानमादरात् ।
 सास्त्रस्ये प्राप्तमृत्यौ वा मृते दूरस्य एव वा ॥ २५ ॥
 गुर्वन्तेवासितद्वन्धुमुखोत्थाच्छक्तिपाततः ।
 स्यावरेण्वथ दीक्षा हि पशुष्वपि निरूपिता ॥ २६ ॥
 ते तु न ज्ञानहीनत्वात्साधका गुरवोऽपि वा ।
 समस्तज्ञानसंभारपूर्णस्वात्मविकासतः ॥ २७ ॥
 वाञ्छन्साधकतां नेयो निष्कामस्तु गुरुत्तमः ।
 सर्वसंपूर्णकृत्यस्य स्वात्मार्थेऽनभिलाषिणः ॥ २८ ॥
 पारिशेष्यात्परायैव ह्यनपाया क्रियेशवत् ।
 नित्यं नैमित्तिकं चैव गुरुः समपिपुत्रके ॥ २९ ॥
 द्वयेऽप्युपदिशेदाद्यः स्वयं नित्यमुपाचरेत् ।
 नैमित्तिकं गुरुः कुर्यात्तच्च पर्वदिनार्चनम् ॥ ३० ॥
 यत्र सिद्धाश्च खेचर्यः संकेतं चक्रिरे पुरा ।
 पवित्रकविधिश्चान्यो यः समग्रं प्रपूरयेत् ॥ ३१ ॥
 नैमित्तिकं मुख्यकल्पं सर्वथा समुपाचरेत् ।
 शक्तितद्वदभेदेन स्वानन्दात्मकवस्तुनि ॥ ३२ ॥
 तद्रसासारधातूत्था क्रिया मुख्यो विधिस्त्वयम् ।
 मासि मास्यथ वर्षे वा जन्ममध्येऽथ वा पुनः ॥ ३३ ॥
 मुख्येन विधिना वृत्तिस्तर्हि चर्या न पूरिता ।
 अपूर्णचर्यायोगेन चर्यापायैकमुक्तिकः ॥ ३४ ॥

मुक्तो विघ्नं व्रजेत्तस्मात्सर्वथा पूरयेद्विधिम् ।
 कश्चिदीशेच्छया सम्यगनाश्वस्तोऽपि चेतसा ॥ ३५ ॥
 निन्दन्नेव भजंश्चर्यां स तिरोहित उच्यते ।
 निन्द्यमाने महामन्त्रविद्याचर्यादिकोपजम् ॥ ३६ ॥
 पाप्मैषां पातयेद्धोरे यातनाधाम्नि सर्वथा ।
 कस्यापि तु तिरोभूतवृत्तेरपि पुनर्निजम् ॥ ३७ ॥
 हृदयं सम्यगाश्वासादविघ्नं शिवतां व्रजेत् ।
 एवं धीप्राणसंबन्धादान्तराद्वाह्यतोऽपि च ॥ ३८ ॥
 चर्यया यः समावेशः स इहाणव उच्यते ।
 तस्मिन्नूढः समभ्येति शाक्तमस्माच्च शांभवम् ॥ ३९ ॥
 ततः परं पूर्वसत्तां पररूढस्तु न त्यजेत् ।
 उल्काहस्तो यथा कश्चित्प्राप्यमादाय तां त्यजेत् ४०
 ज्ञानेन ज्ञेयमालोक्य तथा ज्ञानं त्यजेदिति ।
 उक्तं श्रीकालपादादौ ज्ञाने नष्टे न तत्सदा ॥ ४१ ॥
 ज्ञप्तिसाधनमेवोक्तं न ज्ञेयं परमं पदम् ॥ ४२ ॥
 एषाभिनवगुप्तेन रचिता तन्त्रधानिका ।
 हृद्भूमौ यस्य रूढा स शिवकल्पमहीरुहः ॥ ४३ ॥
 इति श्रीमदभिनवगुप्ताचार्यविशेषविरचितायां तन्त्रवटधानिकायां
 तृतीयमाहिकम् ॥ ३ ॥

समाप्ता चर्यं तन्त्रवटधानिका ॥

सद्विद्यानां संत्रये ग्रन्थविद्वद्-

व्यूहे हासं कालवृत्त्योपयाते ।

तत्तत्सद्धर्मोद्दिधीर्षैकतान-

सत्प्रेक्षौजःशालिना कर्मवृत्त्यै ॥ १ ॥

श्रीमत्कश्मीराधिराजेन मुख्यै-

धर्मोद्युक्तैर्मन्त्रिभिः सैर्विवेच्य ।

प्रत्यष्टापि ज्ञानविज्ञानगर्भ-

ग्रन्थोद्धृत्यै मुख्यकार्यालयो यः ॥ २ ॥

तत्राजीवं निर्विशद्भिर्मुकुन्द-

रामाध्यक्षत्वाश्रितैः सद्भिरेपः ।

पूर्त्या शुद्ध्या व्याख्यया संस्कृतः स्तात्

पूर्णो ग्रन्थः श्रेयसे सज्जनानाम् ॥ ३ ॥

